



...святароў Напярэдадні святаў Божага Нараджэння святары Гродзенскай дыяцэзіі традыцыйна сабраліся, каб падзяліцца аплаткамі. 21 снежня б.г. аплаткавае спатканне адбылося ў 11.00 гадзінаў у парафіі Ліда-Фара, а 22 снежня б.г. - у 11.00 у ВДС у Гродне.
...клерыкаў 22 снежня б.г. у 18.00 гадзінаў клерыкі гродзенскай ВДС падзяліліся аплаткамі і ўзаемна пажадалі ўсяго найлепшага, пасля чаго яны выехалі ў свае родныя старонкі, каб правесці святы ў асяроддзі сваіх блізкіх.
...бяздомных

23 снежня б.г. у 13.00 у сталовай ля Пабрыгіцкага касцёла ў Гродне адбылося аплаткавае спатканне бездомных, на якое сёстры-назарэтанкі запрасілі таксама членаў іх сем'яў. Звыш 100 асобаў прыйшло на супольную малітву, ламанне аплаткамі і ўрачысты абед.
...пілігрымаў у Рось

26 снежня б.г. у парафіі імя Беззаганнага Зачацця НПМ (Гродна, п. Паўднёвы) пройдзе аплаткавая сустрэча пілігрымаў, падчас якой ансамбль "МАІ" з Квасоўкі праспявае вядомыя калядныя песні. У праграме прадбачана адарацыя Найсвяцейшага Сакрамэнту і св. Імша ў 19.00 за ўсіх паломнікаў і спонсараў пілігрымкі.
...душпастырства службы аховы здароўя

27 снежня б.г. у 16.00 у будынку ВДС у Гродне адбудзецца аплаткавая сустрэча вернікаў з душпастырства службы аховы здароўя.
...студэнтаў

Студэнты з г. Гродна запрашаюць маладых людзей на 7 студзеня 2010 г. на 19.00 ў Пабрыгіцкі касцёл на аплаткавае спатканне і св. Імшу, галоўным цэлебрантам якой будзе біскуп Аляксандр Кашкевіч.
...душпастырства настаўнікаў

10 студзеня ў 16.00 у Пабрыгіцкім касцёле ў Гродне адбудзецца аплаткавая сустрэча душпастырства настаўнікаў і выхавацеляў г. Гродна.
...сёстраў

Аплаткавыя спатканні

Аўтар: Рэдакцыя
23.12.2009 14:13

11 студзеня ў 11.00 гадзінаў у Пабрыгіцкім касцёле адбудзецца аплаткавае спатканне сёстраў Гродзенскай дыяцэзіі, падчас якога яны будуць супольна маліцца і праслухаюць аскетычную канферэнцыю.